

## احیائی تحریکیں اور غلبہ اسلام

[ لاہور میں ۶ جون ۲۰۰۵ کو منعقد ہونے والے، احیائی تحریکیوں کے ایک اجتماع سے خطاب ]

میں اس مجلس کے نقطہ نظر میں کاشکرگزار ہوں کہ انہوں نے یہاں مجھے اپنا نقطہ نظر پیش کرنے کا موقع دیا۔ جیسا کہ کنویز صاحب نے واضح کیا ہے کہ اس مجلس کے انعقاد کا مقصد یہ ہے کہ وطن عزیز میں قیام نظام خلافت اور نفاذ اسلام کے لیے جو بہت سی جماعتیں کام کر رہی ہیں، ان کے اتحاد کے بارے میں خوب کیا جائے اور یہ دیکھا جائے کہ ان میں اتحاد کے موانع کیا ہیں اور ان موانع کا سد باب کیسے ہو سکتا ہے۔ نیز ان میں اتحاد کے لیے موثر ایجمنٹل تجویز کیا جائے۔

اس مجلس میں مجھ سے پہلے مختلف احیائی تحریکیوں کے مندو بین نے، جو بلاشبہ بہت سمجھدار، پڑھنے لکھنے اور جہاں دیدہ افراد ہیں، اس وقت تک جو گفتگو کی ہے، وہ ایک خاص فکری دائرے کے اندر رہی ہے۔ میں چاہوں گا کہ آپ ذرا اس سے ہٹ کر بھی سوچیں۔ یوں میری باتیں آپ میں سے اکثر اصحاب کے لیے ناماؤں اور احتمالی ہو سکتی ہیں اور آپ میں سے بعض اسے اختلافی بلکہ مخالفانہ بھی سمجھ سکتے ہیں۔ اور اس غیر متوقع صورت حال کے لیے میں آپ سے معذرت خواہ بھی ہوں۔ لیکن میں سمجھتا ہوں کہ جب یہ غور فکر کی مجلس ہے تو ضروری نہیں ہے کہ اس میں سب روٹین کی اور آپ کی من پسند باتیں ہوں، بلکہ اس میں ہر طرح کی تجدیز اور آراسا منے آنے چاہیں اور طلب حق میں آپ کے اخلاص کا تقاضا ہے کہ آپ انھیں توجہ سے سین اور وزن دیں، جیسا کہ امام شافعی نے فرمایا ہے اور حج فرمایا ہے کہ میں اپنی رائے کو صحیح سمجھتا ہوں اور خلاف کی رائے کو غلط سمجھتا ہوں، لیکن اپنی رائے میں غلطی کا اور خلاف کی رائے میں صحت کا امکان تسلیم کرتا ہوں (کیونکہ مجھ پر وحی نہیں اترتی اور نہ میں پتغیر ہوں)۔

تو میری درخواست یہ ہے کہ آپ تھوڑی دیر کے لیے اپنے فکری دائرے سے باہر نکل کر اپنے بنیادی تھیس اور طریقہ کار پر ذرا از سر نوغور کریں۔ آپ لوگوں کے نزدیک دین کا نصب اعین، مقصد اور کرنے کا بنیادی کام یہ ہے کہ معاشرے میں نظام خلافت قائم کیا جائے، دین نافذ کیا جائے اور اسی غرض سے آپ نے جماعتیں بنائی ہیں۔ میں یہ عرض کرتا ہوں کہ یہ دین ہم پر آج نازل نہیں ہوا کہ اس کے مفہوم اور نصب اعین پر ہم از سر نوغور کرنے پڑیں۔ آج سے چودہ سو سال پہلے نازل ہوا تھا اور الحمد للہ کہ مسلم معاشرہ پچھلے چودہ سو سال سے بلا انقطاع قائم ہے۔ ایک آدھ اتنا چھوڑ کر

☆ سینٹرائیڈ یئر، اردو دائرہ معارف اسلامیہ، جامعہ پنجاب، لاہور۔

(مجیسے ہم نے اندرس کوکھویا اور سلسلی کوکھویا) الحمد للہ کہ مسلم معاشرہ پچھلے چودہ سو سال سے بلا انقطاع قائم ہے اور (شیخ الحمد للہ) کہ بعض کمزوریوں کے باوجود بڑی حد تک اسلام پر ہی قائم رہا ہے۔ تو کیا ہمارے اسلاف نے، ہمارے علماء مصلحانے وہ کام کیا ہے جو آپ کرنے اٹھے ہیں؟ سعید بن مسیب<sup>ؓ</sup>، امام زہری<sup>ؓ</sup>، ابو حنیفہ<sup>ؓ</sup>، شافعی<sup>ؓ</sup>، مالک<sup>ؓ</sup> اور ابن حبیل<sup>ؓ</sup> نے نہاد اسلام کے لیے کون سی سیاسی جماعت قائم کی تھی؟ ابن حزم<sup>ؓ</sup>، ابن تیمیہ<sup>ؓ</sup>، ابن کثیر<sup>ؓ</sup> اور امام بخاری<sup>ؓ</sup> و مسلم<sup>ؓ</sup> نے کب قیام خلافت کے لیے جلسے کیے اور ریلیاں نکالی تھیں؟ یہ ایک تاریخی حقیقت ہے جس کا کوئی انکا نہیں کر سکتا کہ حضرت حسین بن علی<sup>ؑ</sup> اور حضرت عبد اللہ بن زبیر<sup>ؓ</sup> کے تجربے کے بعد جمہورامت نے یہی طے کیا کہ مسلم معاشرے میں مجتہد ہوئے سیاسی نظام کی اکھاڑ پچاڑ کا کوئی فائدہ نہیں بلکہ اثنا نقصان ہے، لہذا اس نظام کے اندر رہتے ہوئے پر امن انداز سے اور انفرادی طور پر اس کی اصلاح کی کوششیں جاری رکھی جائیں اور ساتھ ساتھ باقی سارے شعبوں میں دینی کام جاری رکھے جائیں۔ یہ جماعت امت ہے، یہ جمہور علماء کا مسلک ہے، یہ سماڑ ہے تیرہ سو سالہ قدیم اور مستخدم مسلم روایت ہے، اس سے صرف نظر و انبیاء۔ اور اس مسلک کی اساس کیا ہے؟ اس مسلک کی اساس یہ ہے کہ سیاسی اصلاح کا کام بلاشبہ اہم ہے، یہ دینی کام ہے لیکن یہ بہر حال بہت سے دینی کاموں میں سے ایک کام ہے۔ دیکھیے! دین کے چار بڑے شعبے ہیں: عقائد، عبادات، اخلاق اور معاملات، اور معاملات کی بھی بہت سی شاخیں ہیں جیسے مالی اور تجارتی امور، نکاح، طلاق اور وراثت، قانون فوج داری اور مدنی، عدالتی نظام، تعلیم و تدریس اور سیاسی امور وغیرہ۔ تو سیاسی نظام کی اصلاح نہ تو پورا دین ہے اور نہ دین کا نمایاں ترین کام ہے، بلکہ یہ دین کے چوتھے جزو کا ایک جزو ہے۔ بلاشبہ یہ کبھی ایک دینی کام ہے اور اہم کام ہے، لیکن ہم اسے دسویں نمبر سے اٹھا کر پہلے نمبر پر نہیں لاسکتے، کیونکہ اس سے دین کا سارا نظام ترجیحات تلبیت ہو کر رہ جائے گا۔

ہمارے اسلاف نے دین اور اس کی ترجیحات کو یوں سمجھا تھا کہ اصل چیز آخرت اور آخرت کی کامیابی اور اللہ کی خوشنودی اور رضا طلبی ہے اور دنیا، آخرت کے مقابلے میں ختیر تر ہے۔ پیغمبر دنیا میں اس لیے تشریف لاتے ہیں کہ وہ تعلیم و تربیت سے لوگوں کے نفوس کا ترتیک کریں۔ (۱) تاکہ لوگ دنیا کی زندگی اللہ کے احکام کے مطابق گزاریں اور آخرت میں کامیاب رہیں۔ تو گویا دین کا آخری نصب اعین اور غایت آخرت اور اس کی کامیابی ہے نہ کہ دنیا اور اس کی کامیابی اور اس میں قوت و اقتدار کا حصول۔ اس دنیا میں اگر چند اشخاص کما حقہ مسلمان ہوں اور ساری دنیا ان کی مخالف ہو اور وہ دنیا کی ساری آسائشوں سے محروم، دکھلوں اور تکلیفوں میں زندگی گزاریں، جہاں نہ نظام خلافت ہو اور نہ اس کے قیام کی کوئی صورت ہو، تو پھر بھی وہ کامیاب ہیں کیونکہ ان شاء اللہ آخرت میں کامیابی ملے گی۔ لیکن اگر کسی معاشرے کی اکثریت (۲) ایمان لاتی ہے اور مسلم ہونے کا اقرار کرتی ہے تو اس پر واجب ہے کہ وہ اپنا نظم اجتماعی قائم کرے اور ایک منظم معاشرہ تشکیل دے، یعنی آج کی اصلاح میں اپنی ریاست قائم کرے اور اس کی قوت حاکمہ و نافذہ کے ذریعے دین کے ان احکام پر عمل کرے جن کا تعلق اجتماعی زندگی سے ہے۔ اس چیز کو کہتے ہیں کہ مسلمانوں میں خلافت، واجب ہے اور یہی وہ ”جماعت“ ہے جس سے وائیگی لازم ہے اور جس سے خروج نقیض ایمان ہے اور جس سے دوری، بجز کسی شدید اجتماعی دینی ضرورت کے، جائز نہیں کیونکہ اس کے بغیر فرد کے لیے اپنے دین کی حفاظت اور اس پر عمل خطرے میں پڑ جاتا ہے (لیکن اس حقیقت کو پوری طرح نسبتی کی وجہ سے بعض لوگ غلط فہمی سے یہ سمجھنے لگتے ہیں کہ نفاذ دین کے لیے جماعت بنانی ضروری

ہے تاکہ جب تک الجماعت وجود میں نہ آئے، ان کی جماعت الجماعت کی قائم مقام ہو یا اسے وجود میں لانے کا ذریعہ بنے۔ حالانکہ الجماعت سے مراد مسلم معاشرہ اور یاست ہے جو پہلے سے موجود ہے۔

اسی طرح بعض لوگ خلافت کے مفہوم کو سختی میں ٹھوک رکھاتے ہیں۔ قرآن حکم میں اللہ تعالیٰ نے انسان کو اپنا خلیفہ کہا ہے۔ (۳) ان معنوں میں کہ وہ زمین میں اللہ کی طرف سے صاحب اختیار بنایا گیا ہے کہ حق و باطل میں سے جو راستہ چاہے، اختیار کرے اور اللہ کے دیے ہوئے اختیار سے زمین میں جیسے چاہے، تصرف کرے، لیکن بعض لوگ اس غلط فہمی میں مبتلا ہو جاتے ہیں کہ 'مسلمان' اللہ کے خلیفہ ہیں، حالانکہ قرآن نے مسلمانوں کو نہیں بلکہ انسان کو دنیا میں اپنا خلیفہ بنایا ہے (خواہ وہ کافر ہی کیوں نہ ہو)۔ 'خلافت' تو دراصل مسلمانوں کے سیاسی نظام کا نام ہے، یعنی مسلمان حاکم اپنی ذمہ داریاں ادا کرتے ہوئے گویا رسول اللہ صلی اللہ علیہ وسلم کی نیابت کرتا ہے۔ اب تاریخی حقیقت یہ ہے کہ مسلم عہد کی ابتداء میں (خلافہ راشدین کے عہد میں) یہ سیاسی نظام صحیح خطوط پر کام کر رہا تھا جبکہ بعد کے ادوار میں یہ آمریت اور راشتی نظام میں بدل گیا اور اس میں بہت سی خرابیوں نے راہ پالی۔ اب اگر ہم آج عصر حاضر میں اسلام کے صحیح سیاسی نظام (یا نظام خلافت) کی بحالی چاہتے ہیں تو اس کے لیے ماضی کے نظام خلافت کی صوری بیت (Form) کا احیا اور پیر وی ضروری نہیں بلکہ اس کی سیرت اور روح کو سامنے رکھنا ہوگا۔

ہمارے نزدیک نظام خلافت یا مسلمانوں کے سیاسی نظام کے چار بڑے اجزاء ہیں: ۱۔ شریعت کا نفاذ، ۲۔ امت کا اتحاد، ۳۔ حکومت کا مسلمانوں کی رائے سے بننا اور ٹوٹنا، ۴۔ مسلمان معاشرے میں حریت، عدل، مساوات، شوریٰ وغیرہ جیسے اسلامی تصورات پر عمل اور ہر قسم کے ظلم و جور اور استبداد کا خاتم۔ تو ان نبیادی خصائص کا حامل جو سیاسی نظام بھی آپ کھڑا کریں گے، وہ اسلامی ہو گا خواہ اسے آپ 'خلافت' کہیں یا 'اسلامی نظام' یا 'نظام مصطفیٰ یا کچھ اور۔

اس وقت سب مسلم ممالک کے حکمران مسلمان ہیں، لیکن انہوں نے اسلام کا صحیح سیاسی نظام قائم نہیں کیا، لہذا مسلمانوں کو پرانی طریقے سے ایسی جدوجہد کرنی چاہیے کہ ان حکمرانوں کے بجائے ایسے لوگ بر سر اقتدار آئیں جو اسلام کا صحیح سیاسی نظام قائم کریں۔ سیاسی اصلاح کا یہ کام مسلمانوں کے لیے اس لیے بھی ضروری ہے کہ انہیں اللہ اور اس کے رسول (صلی اللہ علیہ وسلم) نے امر بالمعروف اور نبی عن الممنکر کا حکم دیا ہے۔ (۲) اگر وہ اس کے لیے کوشش کرتے ہیں تو گویا انہوں نے اپنا فرض ادا کر دیا، خواہ موجودہ غلط سیاسی نظام بدلتے یا نہ بدلتے۔

خلافت کا جو ناقص اور بر بھلا نظام مسلمانوں میں چل رہا تھا، وہ خود تکوں نے، مغربی تہذیب کے زیر اثر ۱۹۲۳ء میں ختم کر دیا۔ استعمار سے آزادی حاصل کرنے والے ممالک میں اکثر ایسے مسلمان حکمران بر سر اقتدار آئے جنہیں اسلام کے سیاسی نظام کی خبر تھی اور نہ وہ اس پر عمل کرنے کے خواہاں نظر آتے تھے۔ ان حالات میں دینی رہنماؤں نے اپنی جماعتوں بنا لیں اور مسلمان حکمرانوں کے خلاف جدوجہد شروع کر دی۔ اس جدوجہد کے تین پہلوایے تھے جو اپنی نوعیت میں منفرد تھے اور ماضی میں اس کی کوئی مثال نہیں ملتی:

۱۔ یہ دینی رہنماؤں خود اقتدار کے طالب اور حکمرانوں کے حریف ہن کر سامنے آئے۔ (ماضی میں اصلاح کے طالب علامہ وزعماً اصلاح کی کوشش کرتے تھے، لیکن خود اقتدار کے طالب نہ ہوتے تھے)۔

۲۔ ان دینی رہنماؤں نے اپنے اس کام کو محض سیاسی کام نہیں سمجھا، بلکہ اسے پورا دین قرار دیا اور دین کی ایسی تشریع و تعبیر کی جس سے یہ سیاسی کام اصل اور پورا دین ثابت ہو۔ (ماضی میں وہ درس و تدریس، فقہ، وافتہ، تزکیہ و تربیت، تضا و تجارت اور صنعت و حرفت کے کام کرتے تھے اور مسلم حکمرانوں کی اصلاح کو دوسرے دینی کاموں کے ساتھ ایک جزوی دینی کام سمجھتے تھے) یہی نہیں، بلکہ ان میں سے ہر جماعت نے دین کی اپنی تشریع و تعبیر کو دین کی واحد صحیح تعبیر قرار دیا۔ انہوں نے روایتی علماء سے بھی مخاصلت کی راہ اپنائی۔ یوں مسلم معاشرے میں وہ مزید تقسیم کا سبب بن گئے اور اپنے مقاصد بھی حاصل نہ کر سکے۔

۳۔ دین کے سیاسی پہلو کے لیے جدو جہد کو پورا دین کا جامع تصور قرار دے کر ان دینی زمانے جو موقف اپنایا، اس سے دین کے نصب اعین اور اس کی ترجیحات کا نظام تبلیغ ہو گیا۔ مسلم معاشرے میں اور صحابہ و اسلاف کے ہاں دین اسلام کی مرکزی روح آخوت، تھی اور تقویٰ للہیت، اللہ کی محبت و خشیت، تفاقع، بغرضی اور زہدان کا طریقہ کار تھا۔ وہ دنیا کو مزرعۃ الآخرۃ سمجھتے تھے اور اس سے محبت کو سارے معاصری کی جڑ سمجھتے تھے۔ اب جب دین کا ہدف اور نصب اعین دنیا میں حصول اقتدار قرار پایا اور یہی ساری دینی جدو جہد کا حاصل ٹھہر اور اس کے لیے دن رات غور و فکر اور جدو جہد کرنا مقصود زندگی بنا تو آخوت کی ترجیح اور اس کے مقتضیات غیر نرمیاں اور شانوںی حیثیت اختیار کر گئے۔ یہ سب کچھ مغربی فکر و تہذیب سے غیر شوری تاثر اور عمل کا نتیجہ تھا۔

مغربی فکر و فلسفہ کا خلاصہ اور منتها یہ ہے کہ زندگی میں دنیا یہی کی یہ زندگی ہے۔ جو کچھ کرنا ہے، یہیں کے لیے کرنا ہے۔ گویا بابر یعنیش کوش کہ عالم دوبارہ نیست۔ چنانچہ اہل مغرب نے دنیا کو سہولتوں اور آسانٹوں کا گھر بنا نے کے لیے دولت کی کثرت (نظام سرمایہ داری) مال و متناع کی کثرت (ہر طرح کی صنعتیں اور سینما لوگی) اور لذات کی کثرت (عورت و مرد کی بے لگام آزادی) کا اہتمام کیا۔ اس فکر و فلسفے کے ساتھ مغرب چونکہ اپنے سیاسی، دفاعی اور مالی استحکام کی وجہ سے غالب و برتر تھا، لہذا اس کے مقابلے میں مسلمانوں کو ابھارنے اور انھیں دنیا میں غلبے کی راہ دکھانے کے لیے ہمارے ان علماء و فکریں نے یہ کہنا شروع کیا کہ ہمارا دین بھی ایک مکمل نظام زندگی ہے، یہ بھی ایک تحریک ہے، یہ بھی دنیا میں غلبے کی راہ دکھاتا ہے اور چونکہ مسلمان حکمران مغربی فکر و نظر سے مروعہ اور اعلیٰ اخلاق و کردار کے حامل نہ تھے، لہذا ان دینی زمانے یہ موقف اختیار کیا کہ صرف ہم ہی یہ کام کر سکتے ہیں کہ اسلامی نظام زندگی غالب کر دکھائیں، لہذا اقتدار ہمیں اور ہماری جماعت کو ملتا چاہیے۔ پھر چونکہ یہ علاحتے، لہذا انہوں نے اپنے اس نقطہ نظر کے حق میں دین و شریعت سے دلائل تلاش کر لیے اور یوں دین کی ایک نئی تشریع، ایک نئی تعبیر اور ایک نیا نصب اعین ہمارے سامنے آیا اور آخوت کو ترجیح اول بنانے والا، سیاست کو دین کے بے شمار اہم کاموں میں سے محض ایک کام سمجھنے والا اور اللہ کی ہمد جہت بندگی کے لیے نفس کی تعلیم و تزکیہ کو اہمیت دینے والا، روایتی اور صحیح نقطہ نظر دینتا اور پسپا ہوتا چلا گیا۔ پھر جتنی جماعتیں اور جتنے لیڈر تھے، انہوں نے اس کام کے لیے جو لائجِ عمل بنایا، اسے کتاب و سنت سے دلائل فراہم کیے۔ یوں ہر جماعت کا تصور دین ایک منفرد دینی تعبیر بنا گیا اور ہر فریق صرف اپنی دینی تعبیر ہی کو صحیح سمجھنے لگ گیا۔

میں نے یہ تفصیلی تجزیہ اس لیے کیا ہے کہ اس تجزیے سے آپ حضرات اپنے کام کی نوعیت اور حقیقت کو بھی سمجھ لیں

اور آپ پر یہ بھی واضح ہو جائے کہ احیائی تحریکوں میں اتحاد کیوں نہیں ہو سکتا؟ اس لئے نہیں ہو سکتا کہ ان میں سے ہر تحریک یہ سمجھتی ہے کہ اس کی تعمیر دین، ہی دین کی واحد صحیح تعبیر ہے۔ اس کا مطلب خود بخوبی ہے (گوان میں سے بعض مصلحتی اس کا اعلان نہ کریں) کہ ان سے ہٹ کر سوچنے والے کافر، فاسق اور منافق یا کام از کم گمراہ اور غلط سوچ کے حامل اور غلط راہ پر چلنے والے ہیں۔ ان حالات میں ان میں اتحاد کیسے ہو سکتا ہے؟

ہماری طالب علمانہ رائے میں ان کے اتحاد کی فکری بنیاد صرف یہ ہو سکتی ہے کہ وہ اپنی دینی رائے کو دین کی واحد صحیح تعبیر سمجھنا چھوڑ دیں، بلکہ اسے دین کے بے شمار کاموں میں سے ایک کام اور محض سیاسی نظام کی اصلاح کا کام سمجھیں۔ اس سے ان کے دل میں دوسروں کے لیے وسعت اور گنجائش پیدا ہو گئی اور وہ اسے ایک پرا جیکٹ سمجھتے ہوئے مل جل کر کامیاب کرنے کا سوچ سکیں گے۔ جب وہ اس کام کو سیاسی کام سمجھنے لگیں گے تو پھر ان کو یہ سمجھنے میں بھی مشکل پیش نہیں آئے گی کہ سیاسی کامیابی کے لیے یہ ضروری ہے کہ ایک مشترکہ سیاسی حکمت عملی اختیار کی جائے۔ نیز یہ کہ اس کے لیے دینی تصورات میں کمل اتفاق کی ضرورت نہیں۔ دیکھیے مسلم لیگ نے ایک سیاسی تحریک چلانی اور پاکستان بنانے میں کامیاب ہو گئی، کیونکہ اس میں دین بندی بھی تھے، بریلوی بھی، اہل حدیث بھی تھے، اہل قرآن بھی، اہل سنت بھی تھے، اہل تشیع بھی (بلکہ اس میں قادریانی بھی تھے اور کمیونٹی بھی) نتیجتاً ایک سیاسی ہدف پر سارے مسلمان مجتمع ہو گئے، لیکن اگر ایک سیاسی جماعت فرض کیجیے کہ دین بندیوں پر مشتمل ہوا وہ چاہے کہ وہ سارے ملک سے شستیں جیت کر حکمران بن جائے تو یہ ممکن نہیں، کیونکہ اس کے لیے یہ ضروری ہے کہ پہلے پاکستان کے سارے مسلمان دین بندی ہو جائیں جو عقلماں جمال ہے۔ لہذا جو لوگ اس حقیقت کو نظر انداز کر کے قیام خلافت یا نفاذ اسلام کے ہیرو بنتا چاہتے ہیں، ان کا تدریس مشکوک ہے اور بعض لوگوں کے زدیک اخلاص بھی۔ (بلکہ ہمارے ایک رفیق کا رتو طنز کہا کرتے ہیں کہ ان کی عقل یا تو خنوں میں ہے یا پیٹ میں)۔

جہاں تک ان اہل دین کے مشترکہ سیاسی اجنبذے کا تعلق ہے تو ہماری طالب علمانہ رائے میں اس میں کوئی بڑی رکاوٹ حائل نہیں اور ان کے درمیان اتفاقی نکات و مفہومیں اتنے زیادہ ہیں کہ ان پر جمع ہونا ان کے لیے بہت آسان ہے، جبکہ ڈاکٹر سید عبداللہ مر جوم (حامی اردو و استاذ جامعہ پنجاب) کہا کرتے تھے کہ اگر میرا کسی کے ساتھ ایک فیصلہ اتفاق اور ۹۹ فیصد اختلاف ہو تو میں اس ایک فیصلہ میں اس کے ساتھ مل کر کام کرنے کو تیار ہوں، لیکن اکثر دینی لوگوں کا روایہ یہ ہوتا ہے کہ باہم مل کر کام کرنے کے لیے لوگوں ایک فیصلہ اتفاق ضروری ہے۔ تو ہم یہ عرض کر رہے تھے کہ مختلف دینی جماعتوں بڑی آسانی سے ایک مشترکہ سیاسی اجنبذے پر مل کر کام کر سکتی ہیں، جس کے اہم نکات بطور مثال مندرجہ ذیل ہو سکتے ہیں:

سیاست: اللہ کی حاکیت، نفاذ شریعت، پاکستان کا استحکام، شورائیت۔

قانون: قرآن و سنت مأخذ قانون ہیں، عدالتی نظام سادہ، تیز رفتار و مینی بر اسلامی قانون ہونا چاہیے۔

معیشت: مہنگائی کا خاتمه، سادگی، جاگیرداری و سرمایہ داری کا خاتمه۔

معاشرت: امن و امان کا قیام، بے حیائی اور عربیانی کے کلچر کا خاتمه۔

تعلیم: ہر طرح کی دینی و دنیاوی تعلیم دینا، فرقہ واریت اور مغرب پرستی کا خاتمه۔

خارجہ امور: مسلم ممالک سے قربی تعلقات، امن عالم کا قیام، دشمنوں سے حذر، اتحاد امت وغیرہ۔

غرض زندگی کے جتنے بھی اہم شجئے ہیں اور ان میں جو امہات مسائل ہیں، ان کے حل پر ساری دینی جماعتوں کا اتفاق ہے اور اگر یہ ساری دینی جماعتوں اس طرح کے ایک سیاسی ایجنسی پر تحدیہ ہو جائیں تو وہ یقیناً کامیاب ہو کر برس اقتدار آ سکتی ہیں اور معاشرے میں دین نافذ کر سکتی ہیں، لیکن اس کے لیے جو اخلاص اور فراست درکار ہے، وہ بازار سے خریدی نہیں جاسکتی بلکہ دینی قیادت کو خود اپنے اندر پیدا کرنی ہوگی۔

اس وقت تک جو ہمارا مشاہدہ ہے، وہ یہ کہ ایک تو یہ اہل دین داخلی لحاظ سے مذکورہ بالا عوامل کی بنا پر متح نہیں۔ دوسرے خارجی لحاظ سے مغربی طاقتیں، ان کے ایجنسٹ مقامی حکمران اور ان کی قائم کردہ خفیہ ایجنسیاں انھیں متح نہیں ہونے دیتیں۔ وہ انھیں آپس میں لڑاتی رہتی ہیں تاکہ یہ سرمایہ دار، جاگیردار، غوجی اور رسول افسران، جو ان عالمی طاقتیوں کے گماشتب ہیں، آرام سے حکومت کرتے رہیں اور مولا ناصاحبان یا تو مرستے چلاتے رہیں یا ان میں سے ہر ایک اپنی ڈیڑھ ایجنسٹ کی مسجد (الگ دینی سیاسی جماعت) بنائیں کرنا۔ اسکے جماداتار ہے اور اسلامی خلافت اور اسلامی انقلاب کے خواب (اگر مغلص و سادہ لوح ہے) تو دیکھتا اور دکھاتا ہے اور (اگر ہشیروں میاہر ہے تو) پیچتا ہے (کہ یہ ایک عمدہ کار و بار ہے جس میں جاہ و منصب بھی ہے، عزت و وقار بھی ہے اور دولت کی ریل بیل بھی ہے) فاعل بر و اولی الابصار۔

دینی حوالے سے سیاسی کام کرنے والوں کو ایک اور نقطہ پر بھی غور کرنا چاہیے اور یہ وہی بات ہے جس کی طرف ہم نے پہلے اشارہ کیا ہے کہ امت پیچھے ساڑھے اسوسال سے اس کی عادی نہیں رہی کہ اہل دین، اہل سیاست کے حریف بن کر ان کے مقابل آ جائیں اور عوام کی طاقت سے فتح یا بہ ہونا چاہیں۔ بھی وجہ ہے کہ وہ اہل دین کا احترام تو کرتی ہے لیکن انھیں ووٹ نہیں دیتی، ان کی سیاسی حمایت نہیں کرتی۔ اس کا ایک عارضی حل یہ ہو سکتا ہے کہ پہلے مرحلے میں اہل دین خود براہ راست انتخاب میں حصہ نہ لیں، بلکہ ایک مضبوط پریشگروپ بنائیں کہیں سیاسی جماعت کی حمایت کریں اور اسے کامیاب کر کر جہاں تک ہو سکے، زیادہ سے زیادہ دینی مقاصد کو حاصل کرنے کی کوشش کریں۔ جہاں تک ان احیائی تحریکوں کا بزرگ قوت حکومت پر قبضے کا تعلق ہے تو ہمارے زمانے میں ریاست کوفونج، پولیس اور جدید ترین اسلحے کی وجہ سے جو قوت قاہرہ حاصل ہے اور مسلم حکمرانوں کو دینی تحریکوں کے مقابلے کے لیے مغرب کی جو سرپرستی حاصل ہے، اس کے پیش نظر ان دینی قوتوں کے بزرگ قوت غلبے کے امکانات نہ ہونے کے برابر ہیں۔ اس لیے مجھے ہوئے سیاسی نظام کو بزرگ بازو اکھاڑنے کی غیر موثک کوششوں سے جان و مال کی خواہ خواہ کی قربانی اور سیاسی عدم استحکام کے سوا پچھے حاصل نہیں ہو سکتا، لہذا جمہور امت کی رائے اور مستحکم مسلم روایت پر ہی عمل کرنا چاہیے اور سیاسی تبدیلی کے لیے تشدد سے باز رہنا چاہیے۔ یہ کام آج اگر ہو سکتا ہے تو عوام کی قوت و طاقت ہی سے ہو سکتا ہے۔ مسلمان عوام کی حمایت اگر مسرا آجائے تو ضروری نہیں کہ اس کے لیے ایکشن ہی کا طریقہ اختیار کیا جائے، بلکہ دوسرے طریقوں پر بھی غور اور عمل کیا جاسکتا ہے۔

حاضرین گرامی قدر! آپ نے جو موضوع تجویز کیا تھا، اس کا تجویز و تخلیل اور آپ کے مکمل اتحاد کے اصول اور لائحة عمل کے بارے میں اپنی گزارشات میں نے پیش کر دی ہیں اور آپ سے تو قع ہے کہ آپ ان پر ہمدردانہ غور فرمائیں گے۔ تاہم گفتگو کو سمیئنے سے پہلے ایک ضروری بات کی طرف اشارہ کرنا ضروری سمجھتا ہوں اور وہ یہ کہ اگر آپ اس بات کے قائل ہو جائیں کہ انقلاب امامت اور قیام خلافت کا کام مکمل دین نہیں بلکہ بے شمار دینی کاموں میں سے ایک کام یا محض سیاسی کام ہے

(اگرچہ یہ ایک اہم کام ہے اور ضرور کیا جانا چاہیے) اور اس کے باہر بھی دین کے بڑے بڑے کام پڑے ہیں جو کیے جانے کے مستحق ہیں، تو ہم یہ گزارش کرنا چاہیں گے کہ ہمارے نزدیک دیگر دینی کاموں میں سے پہلی ترجیح مسلمان عوام کی تعلیم و تربیت کے کام کو حاصل ہے۔ یہ وہ کام ہے جس سے شخصیت فتنی ہے، یہ تظہیر قرار اور تعمیر سیرت کا کام ہے، یہ انسان سازی کا کام ہے۔ اس کے لیے ضروری ہے کہ ہم اپنے موجودہ ناقص تعلیمی منہاج کو بدیلیں۔ میری طالب علمانہ رائے میں ہمارا دینی نظام تعلیم بھی ایک بڑے اصلاحی پیٹھ کا مقاضی ہے اور دنیوی نظام تعلیم بھی، بلکہ ان دونوں نظاموں کا الگ الگ ہونا خود ایک بنیادی مرحلہ اور مصیبت ہے جس کا فوری خاتمہ ضروری ہے۔

ان دونوں نظام ہائے تعلیم میں کن اصلاحات کی ضرورت ہے؟ یہ ایک تفصیلی طلب موضوع ہے جس پر اس محدود وقت میں تفصیلی گفتگو ممکن نہیں، تاہم میں اس بات کی طرف اشارہ کیے بغیر نہیں رہ سکتا کہ "تعلیم و تربیت کے قرآنی حکم کا ایک تقاضا" بھی ہے کہ ہمارا نظام تعلیم صرف علم اور معلومات کی منتقلی کا ذریعہ نہیں ہونا چاہیے، بلکہ اسے اقدار کی منتقلی کا ذریعہ بھی بننا چاہیے، یعنی صرف تظہیر فکر نہیں، بلکہ تعمیر سیرت و کردار کو بھی تعلیم کا بڑا لایفکٹ ہونا چاہیے تاکہ ایک ایسی شخصیت وجود میں آئے جو اللہ تعالیٰ کی مکمل بندگی پر راغب و قادر ہو۔ لہذا ہمارے تعلیم و تربیت کے منہاج کی اصلاح انتہائی ضروری ہے۔ یہی ایسے افراد تیار کر سکتی ہے جو باصلاحیت، باکردار اور دین دار ہوں۔ ایسے افراد تیار ہوں گے تو صحیح مسلم معاشرہ وجود میں آئے گا۔ دنیا میں بھی عزت و وقار اور کامیابی ہمارا مقدمہ رہ ہے (ان شاء اللہ) اور آخرت میں بھی، اور اصل کامیابی تو آخرت ہی کی کامیابی ہے۔ ہمارا دینی طبق صحیح تعلیم و تربیت کے کام اگر مستغل مزاجی، دل جمعی اور پوری قوت، لگن سے کرتا رہے تو اس کے ثبوت و خوش گوارا شرات لازماً دینی سیاسی جدوجہد پر بھی پڑیں گے اور اسے کام یاپ کرنے میں اہم کردار ادا کریں گے۔ یہاں یہ کہنا بھی ضروری ہے کہ ہمارے نظام تعلیم و تربیت کے منہاج میں مذکورہ تبدیلی لانے کا کام پرائیویٹ سیکٹر میں خوش اسلوبی سے انجام دیا جا سکتا ہے۔ اس کے لیے اگر حکومت تیار نہ ہو یا ساتھ نہ دے تو بھی اس ملک میں ہزاروں دینی مدارس، لاکھوں اسکول اور میسیوں کا لج اور یونیورسٹیاں پرائیویٹ سیکٹر میں کام کر رہی ہیں جو یہ تبدیلی لاسکتی ہیں، بشرطیکا ہل دین اس کام کی اہمیت و ضرورت کو بھیجیں اور اس پر اپنی تو انا یاں، وقت اور صلاحیتیں صرف کرنے کو تیار ہوں۔ آخر میں ایک بار پھر آپ حضرات سے معدندرست کا آپ کو اپنی روئین، مزاج اور مانوس نظریات سے ہٹ کر یہ باتیں سننا پڑیں، لیکن تو قع ہے کہ آپ ان گزارشات پر کھلے اور رخندے دماغ سے غور کریں گے اور ممکن ہے یہ باتیں جو آج آپ کو اچھی اور نامانوس لگ رہی ہیں، مکل کو معقول اور نامانوس لگنے لگیں۔ اس سلسلے میں اگر آپ کے ذہن میں کوئی سوال یا استفسار ہو تو مجھے اس کا جواب دے کر خوشنی ہوگی۔ آخر دعوانا ان الحمد لله رب العالمين۔